

# . . . TAGHKOM -QALB BLA TEBGHA TA' MARIJA

L-EWWEL TISLIMA TAL-KAPPILLAN

*eż Uliedi fi Kristu,*

*Vagraw fir-rakkont tal-grajja tal-fejqan mirakoluż tal-mifluġ  
nqa ta' Betzata, li għall-mistoqsija ta' Ġesù lill-mifluġ,  
jekk iridx ifieq, dan wieġbu: "Ja Sidi, m'għandi 'l hadd biex  
meta jitharrek l-ilma, jitfagħni fil-menqa". Għal din l-istqarrija,  
Ġesù ndaħal hu nnifsu u bis-setgħa tiegħu tah il-fejqan.*

*Mit-twaqqif tal-Parroċċa l-gdida tagħna, Ġesù takom il-  
Kappillan, qaddej tagħkom, biex f'kull hteġa tagħkom, imma  
fuq kollox fil-htigijiet spiritwali tagħkom, hadd ma jkun jista'  
jienzi kliem il-mifluġ tal-Vangelu. Għax il-Kappillan għalhekk  
qie d hemm biex jgħinkom ilkoll. Għalih intom ilkoll ulied  
spiritwali. Minnkom hadd mhemm minsi. Il-kawża tagħkom hi  
l-kawża tiegħu. Tiegħu huma l-interessi spiritwali tagħkom. Għal-  
hekk, illum, għada u dejjem, lejgħ għandkom tħarsu. Warajgħ  
għandkom timxu. Biex miegħu lkoll issalvaw. Fil-ħidma tiegħu  
hu mhu qatt imqanqal minn interessi li jintemmu maż-żmien.  
Dak li jmexxieh hu biss il-gid u l-ħajja dejiema tagħkom. Ftakru:  
d-dmirijiet tiegħu jgibu magħhom dmirijiet fikom. Tagħhom  
Alla għad jitlob kont lili, kif lilkom.*

*Mela taht il-ħarsien tal-Qalb bla Tebġha Ta' Marija nidħlu  
flimkien għall-ħidma li qed tistenniena. U l-ferħ ta' l-Għid, frott  
tlejju tas-Sagrificċju ta' Ġesù Binha jseħibna fil-jiem kollha ta'  
ħajjitna u jiżgurana mir-rebħa fit-taqbida tagħna kontra l-għe-  
dewwa ta' ruħna.*

*Tagħkom  
fil-Qalb bla Tebġha Ta' Marija  
P. WISTIN MAGRO,  
Kappillan.*

## HINJIET TAL-QUDDIES

FIL-HDUD U L-FESTI: 4.30 a.m., 7.00 a.m., 8.30 a.m.

MATUL IL-GIMGHA: 4.30 a.m., 6.00 a.m.

NHAR TA' SIBT, LEJLIET IL-FESTI KMANDATI U L-EWWEL GIMGHA

TAX-XAHAR: 7.00 p.m.

# PROGRAMM

## tal-Funzjonijiet

### TAL-GIMGHA L-KBIRA

#### u tal-Festi

### TAT-TWAQQIF TAL-PARROCCA

ta'

### BURMARRAD

4 — 18 T'APRIL 1971

**HADD IL-PALM:** Fis-7.00 a.m., Tberik taz-Zebbug, Purcissjoni u Quddiesa bil-kant.

Fit-3.00 p.m., Rużarju, Priedka tal-Passjoni mill-W.R.P. Pawl Pisani ofmconv. u celebrazzjoni Ewkaristika.

**HAMIS IX-XIRKA:** Fil-5.30 p.m., Quddiesa ta' l-Ikla tal-Mulej, bil-ħasil tar-riglejn, Purcissjoni bis-Sagrament Imqaddes għall-artal tal-MISTRIEĦ u bidu ta' l-Adorazzjoni lil ĠESÙ EWKARISTIJA.

**IL-GIMGHA L-KBIRA:** Fit-3.00 p.m. Azzjoni Liturgika b'tif-kira tal-PASSJONI U L-MEWT TA' SIDNA ĠESÙ KRISTU: Liturgija tal-Kelma, Talb Solenni, Adorazzjoni tas-Salib Imqaddes u Tqarbin.

**SIBT IL-GHID:** Fit-8.00 p.m. Quddiesa tal-Vgħli: Liturgija tad-Dawl — Thabbir ta' l-Għid — Liturgija tal-Kelma — Liturgija tal-Magħmudija: Tberik tal-Fonti u tigidid tal-Wegħdiet tal-Magħmudija — Liturgija Ewkaristika.

**IL-GHID IL-KBIR:** Fis-7.00 a.m. Quddiesa Parrokkjali mill-W.R. P. Wistin Magro, Kappillan.  
Fit-8.30 a.m. Quddiesa Pontifikali mill-E.T. Mons. Em. Gerada, Isqof Koadjutor u Ordinazzjoni Sagra ta' l-Ewwel Saċerdot tal-Parrocca: P. Manwel Gatt ofmconv.

**IT-TNEJN TA' L-GHID: JUM IL-MORDA**

*Il-Parrocca tgħix il-misteru ta' l-Għid fl-uġiegh u t-tbatijiet ta' wliedha.*

Issir it-Tqarbina ta' l-Għid tal-Morda tal-Parrocca.  
Fis-6.15 p.m. Rużarju u Celebrazzjoni Ewkaristika.  
Fis-6.45 p.m. Quddiesa bl-omelija mill-W.R. Dun Ġużepp Schembri, Kappillan tal-Mellieħa.

**NITOLBU.** Għall-morda u għal kull min hu mgarrab minn xi hemm fil-Parrocca tagħna, biex imseħbin ma' Kristu fit-tbatija jaqalghu għal huthom kollha li jkollhom sehem sħiħ mill-frott tal-fidwa.

**IT-TLIETA TA' L-GHID: JUM IL-FAMILJA**

*Il-Familja hi l-polz tal-Parrocca.*

Fis-6.15 p.m. Rużarju u Celebrazzjoni Ewkaristika.  
Fis-6.45 p.m. Quddiesa bl-Omelija mill-W.R. Dun Bartolomew Bezzina, Arcipriet tal-Mosta.

**NITOLBU.** Għall-familji kollha tal-Parrocca tagħna, biex ikunu knejjes qaddisa fejn kull membru iweggħah Lilek fil-qadi ta' dmiru, fil-ħarsien tal-liġi tiegħek u fit-tifħir lil Ismek flimkien mal-membri l-oħra.

**L-ERBĦA TA' L-GHID: JUM IŻ-ŻGĦAŻAGĦ**

*Shaħ fil-fidi u sajjin fl-imħabba ż-żgħażagħ iħabbru s-sebħ ta' jum li ma jgħaddhiex fil-ħajja tal-Parrocca.*

Jibda t-TRIDU EWKARISTIKU

Fis-6.00 a.m. Quddiesa tal-Ftuħ ta' l-Esposizzjoni Ewkaristika Solenni.

Fis-6.15 p.m. Celebrazzjoni Ewkaristika u waqfien ta' l-Esposizzjoni.

Fis-6.45 p.m. Quddiesa bl-omelija mill-W.R. Dun Pawl Said, Arcipriet tan-Naxxar.

**NITOLBU.** Għaž-żgħażagħ tal-Parrocca tagħna, biex bit-tishib ta' sikwit fis-Sagrificju Ewkaristiku jgħixu f'ħajjithom il-paċi u l-ferħ ta' l-Għid imqaddes.

**IL-HAMIS TA' L-GHID: JUM IT-TFAL**

*It-Tfal, il-ghaxxa ta' Ġesù, huma l-mimmi ta' għajnejn il-Parrocca.*

Fis-6.00 a.m. Quddiesa — Wara tissokta l-Esposizzjoni Ewkaristika.

Fis-6.15 p.m. Celebrazzjoni Ewkaristika u waqfien ta' l-Esposizzjoni.

Fis-6.45 p.m. Quddiesa bl-omelija mill-W.R. P. Serafin Galea ofmconv., Kappillan ta' San Pawl il-Baħar.

**NITOLBU.** Għat-tfal kollha tal-Parrocca tagħna, biex fl-imġieba u fil-kelma tagħna lkoll isibu għajnuna siewja li tressaqhom dejjem iżjed lejn Ġesù li jberikom u jseddaqhom fit-tajjeb.

## IL-ĠIMGHA TA' L-GĦID: JUM IL-VOKAZZJONIJIET

*Il-Vokazzjonijiet Saċerdotali u Religjużi huma l-isbaħ rigal ta' Ġesù lill-Parroċċa.*

Fis-6.00 a.m. Quddiesa — Wara tissokta l-Esposizzjoni Ewkaristika.

Fis-6.15 p.m. Ċelebrazzjoni Ewkaristika u għeluq ta' l-Esposizzjoni.

Fis-6.45 p.m. Quddiesa bl-omelija mill-E.T. Mons. Em. Galea, Isqof Awżiljarju.

**NITOLBU.** Għall-familji kollha tal-Parroċċa tagħna, biex ikunu imxietel ta' vokazzjonijiet saċerdotali u religjużi u għaž-żgħažagh tagħna, biex bla tlaqliq iwiegħbu għas-sejha ta' Ġesù li jsejġihom jimxu warajh.

## IS-SIBT TA' L-GĦID: JUM IL-KAPPILLAN

*Fil-Kappillan naraw, nwegħhu u nħobbu 'l Ġesù, ir-Ragħaj it-Tajjeb.*

### JUM MARJAN.

Fis-6.00 a.m. Quddiesa — Wara jissokta jum ma' Marija minn nies tal-Parroċċa.

Fis-6.15 p.m. Ċelebrazzjoni Marjana.

Fis-6.45 p.m. Konċelebrazzjoni Solenni immexxija mill-E.T. Mons. Mikiel Gonzi, Arcisqof ta' Malta. Jikkon-ċelebraw il-Kappillan u s-Superjuri tal-Kunventi tal-Provincja O.F.M.Conv.

Wara l-Konċelebrazzjoni jinqara d-Digriet tat-Twaqqif tal-Parroċċa u tal-Ħatra tal-Kappillan.

**NITOLBU.** Għall-Kappillan tagħna, biex skond ir-rieda tiegħek imexxina dejjem fit-triq tat-tagħlim tiegħek u hekk naslu miegħu biex niksbu għal dejjem il-milja ta' imħabbtek.

## IT-TIENI HADD TA' L-GĦID: JUM IL-FIDI

*Il-Parroċċa tissebbaħ fil-fidi ta' wliedha li tidher fl-imħabba li tnebbah l-għemejjel kollha tagħhom.*

Fil-4.30 a.m. Quddiesa Parrokkjali mill-W.R. Kappillan.

Fis-7.00 a.m. Quddiesa Prelatizja mill-W.R.P. Rafiel Gauci, Ministru Provincjal.

Fit-8.30 a.m. Quddiesa.

Fil-5.00 a.m. L-Ewwel Quddiesa Solenni tas-Saċerdot Ġdid, P. MANWEL M. GATT ofmconv. bl-omelija mill-W.R.P. Albert M. Sammut ofmconv. Wara l-Quddiesa issir Purċissjoni Ewkaristika fil-Pjazza tal-Knisja, Kon-sagrazzjoni tal-Parroċċa lill-Qalb Imqaddsa ta' Ġesù u lill-Qalb bla Tebġha ta' Marija, kant tat-"Te Deum" u Barka Ewkaristika.

**NITOLBU.** Għalina lkoll, ulied din il-Parroċċa, biex ngħixu dejjem il-fidi tagħna f'rabta shiħa mal-Papa, Għalliem tas-sewwa, u nuruha dejjem f'kull għemil tagħna.